

---

Shri Rudra Mrityunjaya Stavana

श्रीरुद्रमृत्युञ्जयस्तवनम्

Document Information



---

Text title : rudramRityunjayastavanaM

File name : rudramRityunjayastavana.itx

Category : shiva

Location : doc\_shiva

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay gopal.j.upadhyay at gmail.com, NA

Source : Rudrayamale uttaratantre mahAtantroddIpane

Latest update : July 26, 2016

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 30, 2023

*sanskritdocuments.org*

---



## ಶ್ರೀರುದ್ರಮೃತ್ಯುಂಜಯಸ್ತವನಂ



ಶ್ರೀಆನಂದಭೈರವ ಉವಾಚ -

ಶ್ರುತಂ ಚ ಸಾಧನಂ ಪುಣ್ಯಂ ಮಹಾರುದ್ರಸ್ಯ ಸುಂದರಿ .

ಮಣಿಪೂರೇ ಪ್ರಕಾಶಂಚ ಕಥಿತಂ ಜ್ಞಾನನಿರ್ಣಯಂ .. 1..

ಅಕಸ್ಮಾತ್ ಸಿದ್ಧಿಸಂಪತ್ತಿಂ ನುತಿಂ ವದ ಮಹಾಪ್ರಿಯಾಂ .

ಯಸ್ಯ ಶ್ರವಣಮಾತ್ರೇಣ ಪಾರೇನ ಯೋಗಿನೀವಶಂ .. 2..

ಶ್ರೀಆನಂದಭೈರವೀ ಉವಾಚ -

ಪರಮಾನಂದದೇವೇಶ ಯೋಗಾನಾಮಧಿಪ ಪ್ರಭೋ .

ಸ್ತೋತ್ರಂ ರುದ್ರಸ್ಯ ವಕ್ಷ್ಯಾಮಿ ಸಾರಾತ್ಸಾರಂ ಪರಾತ್ಪರಂ .. 3..

ಯಜ್ಞಾ ತ್ವಾ ಯೋಗಿನಃ ಸರ್ವೇ ಷಟ್ಪಕ್ವಪರಿಭೇದಕಾಃ .

ಆಕಾಶಗಾಮಿನಃ ಸರ್ವೇ ಸ್ವರ್ಗಮೋಕ್ಷಾಭಿಲಾಷುಕಾಃ .. 4..

ಮಹಾದೇವಸಮಾಃ ಸರ್ವೇ ದೇವಾಶ್ಚ ಸ್ವರ್ಗಭೋಗಿನಃ .

ಸರ್ವರಕ್ಷಾಕರಂ ಸ್ತೋತ್ರಂ ಯೇ ಪಠಂತಿ ನಿರಂತರಂ .. 5..

ತೇ ಯಾಂತಿ ಬ್ರಹ್ಮಸದನಂ ಸಿದ್ಧಮುಖ್ಯಾ ಮಹೀತಲೇ .. 6..

ಓಂ ಭಜಾಮಿ ಶಂಭುಂ ಸುಖಮೋಕ್ಷಹೇತುಂ ರುದ್ರಂ ಮಹಾಶಕ್ತಿಸಮಾಕುಲಾಂಗಂ .

ರೌದ್ರಾತ್ಮಕಂ ಚಾರುಹಿಮಾಂಶುಶೇಖರಂ ಕಾಲಂ ಗಣೇಶಂ ಸುಮುಖಾಯ ಶಂಕರಂ

.. 7..

var ರೌದ್ರಾರ್ಥಕಂ ರುದ್ರಹಿಮಾಂಶುಶೇಖರಂ ಕಾಲಂ ಕುಲೇಶಂ ಶಿವಶಂಕರಂಚೇತಿ

ಮೃತ್ಯುಂಜಯಂ ಜೀವನರಕ್ಷಕಂ ಪರಂ ಶಿವಂ ಪರಬ್ರಹ್ಮಶರೀರಮಂಗಲಂ .

ಹಿಮಾಂಶುಕೋಟಿಚ್ಛವಿಮಾದಧಾನಂ ಭಜಾಮಿ ಪದ್ಮದ್ವಯಮಧ್ಯಸಂಸ್ಥಿತಂ .. 8..

ಸರ್ವಾತ್ಮಕಂ ಕಾಮವಿನಾಶಮೂಲಂ ತಂ ಚಂದ್ರಚೂಡಂ ಮಣಿಪೂರವಾಸಿನಂ .

ಸರ್ವಾರ್ಥಕಂ

ಚತುರ್ಭುಜಂ ಜ್ಞಾನಸಮುದ್ರಯಾಡ್ಯಂ ಪಾಶಂ ಮೃಗಾಕ್ಷಂ ಗುಣಸೂತ್ರವ್ಯಾಪ್ತಂ .. 9..

ಧರಾಮಯಂ ತೇಜಸಮಿಂದುಕೋಟಿಂ ವಾಯುಂ ಜಲೇಶಂ ಗಗನಾತ್ಮಕಂ ಪರಂ .

ಭಜಾಮಿ ರುದ್ರಂ ಕುಲಲಾಕಿನೀಗತಂ ಸರ್ವಾಂಗಯೋಗಂ ಜಯದಂ ಸುರೇಶ್ವರಂ ..

10..

ಶುಕ್ರಂ ಮಹಾಭೀಮನಯಂ ಪುರಾಣಂ (ಮಹಾಭೀಮಲಯಂ)

ಪ್ರಾಣಾತ್ಮಕಂ ವ್ಯಾಧಿವಿನಾಶಮೂಲಂ .

ಯಜ್ಞಾತ್ಮಕಂ ಕಾಮನಿವಾರಣಂ ಗುರುಂ (ಯಜ್ಞಾರ್ಥಕಂ)

ಭಜಾಮಿ ವಿಶ್ವೇಶ್ವರಶಂಕರಂ ಶಿವಂ .. 11..

ವೇದಾಗಮಾನಾಮತಿಮೂಲದೇಶಂ ತದುದ್ಭವಂ ಭದ್ರಹಿತಂ ಪರಾಪರಂ . ತದ್ರಹಿತಂ  
ಕಾಲಾಂತಕಂ ಬ್ರಹ್ಮಸನಾತನಪ್ರಿಯಂ ಭಜಾಮಿ ಶಂಭುಂ ಗಗನಾದಿರೂಢಂ .. 12..

ಶಿವಾಗಮಂ ಶಬ್ದಮಯಂ ವಿಭಾಕರಂ ಭಾಸ್ವತ್ಪ್ರಚಂಡಾನಲವಿಗ್ರಹಂ ಗ್ರಹಂ .

ಗ್ರಹಸ್ಥಿತಂ ಜ್ಞಾನಕರಂ ಕರಾಲಂ ಭಜಾಮಿ ಶಂಭುಂ ಪ್ರಕೃತೀಶ್ವರಂ ಹರಂ .. 13..

ಭಾಯಾಕರಂ ಯೋಗಕರಂ ಸುಖೇಂದ್ರಂ ಮತ್ತಂ ಮಹಾಮತ್ತಕುಲೋತ್ಸವಾಡಯಂ

ಯೋಗೇಶ್ವರಂ ಯೋಗಕಲಾನಿಧಿಂ ವಿಧಿಂ ವಿಧಾನವಕ್ತಾರಮಹಂ ಭಜಾಮಿ .. 14..

ಹೇಮಾಚಲಾಲಂಕತಶುದ್ಧವೇಶಂ ವರಾಭಯಾದಾನನಿದಾನಮೂಲಂ .

ಭಜಾಮಿ ಕಾಂತಂ ವನಮಾಲಶೋಭಿತಂ ಚಾಮೂಲಪದ್ಮಾಮಲಮಾಲಿನಂ ಕುಲಂ

.. 15..

ಸ್ವಯಂ ಪುರಾಣಂ ಪುರುಷೇಶ್ವರಂ ಗುರುಂ ಮಿಥ್ಯಾಭಯಾಹ್ಲಾದವಿಭಾವಿನಂ ಭಜೇ

ಭಾವಪ್ರಿಯಂ ಪ್ರೇಮಕಲಾಧರಂ ಶಿವಂ ಗಿರೀಶ್ವರಂ ಚಾರುಪದಾರವಿಂದಂ .. 16..

ಧ್ಯಾನಪ್ರಿಯಂ ಜ್ಞಾನಗಭೀರಯೋಗಂ ಭಾಗ್ಯಾಸ್ವದಂ ಭಾಗ್ಯಸಮಂ ಸುಲಕ್ಷಣಂ .

ಶೂಲಾಯುಘಂ ಶೂಲವಿಭೂಷಿತಾಂಗಂ ಶ್ರೀಶಂಕರಂ ಮೋಕ್ಷಫಲಕ್ರಿಯಂ ಭಜೇ ..

17..

ನಮೋ ನಮೋ ರುದ್ರಗಣೇಭ್ಯಃ ಏವಂ ಮೃತ್ಯುಂಜಯೇಭ್ಯಃ ಕುಲಚಂಚಲೇಭ್ಯಃ .

ಶಕ್ತಿಪ್ರಿಯೇಭ್ಯೋ ವಿಜಯಾದಿಭೂತಯೇ ಶಿವಾಯ ಧನ್ಯಾಯ ನಮೋ ನಮಸ್ತೇ ..

18..

ಬಾಹ್ಯಂ ತ್ರಿಶೂಲಂ ವರಸೂಕ್ಷ್ಮಭಾವಂ ವಿಶಾಲನೇತ್ರಂ ತನುಮಧ್ಯಗಾಮಿನಂ .

ಮಹಾವಿಪದ್ಧುಃಖವಿನಾಶಬೀಜಂ ಪ್ರಜ್ಞಾದಯಾಕಾಂತಿಕರಂ ಭಜಾಮಿ .. 19..

var ಮಹಾವಿಪದ್ಧುಃಖವಿಲಾಸಬೀಜಂ ಶುದ್ಧೋದಯಂ ಶಾಂತಿಕರಂ ಭಜಾಮಿ

ಪುರಾಂತಕಂ ಪೂರ್ಣಶರೀರಿಣಂ ಗುರುಂ ಸ್ಮರಾರಿಮಾದ್ಯಂ ನಿಜತರ್ಕಮಾರ್ಗಂ .

ಅನಾದಿದೇವಂ ದಿವಿ ದೋಷಘಾತಿನಂ ಭಜಾಮಿ ಪಂಚಾಕ್ಷರಪುಣ್ಯಸಾಧನಂ .. 20..

ದಿಗಂಬರಂ ಪದ್ಮಮುಖಂ ಕರಸ್ಥಂ ಸ್ಥಿತಿಕ್ರಿಯಾಯೋಗನಿಯೋಜನಂ ಭವಂ .

ಭಾವಾತ್ಮಕಂ ಭದ್ರಶರೀರಿಣಂ ಶಿವಂ ಭಜಾಮಿ ಪಂಚಾನನಮರ್ಕವರ್ಣಂ .. 21..

ಮಾಯಾಮಯಂ ಪಂಕಜದಾಮಕೋಮಲಂ ದಿಗ್ವ್ಯಾಪಿನಂ ದಂಡಧರಂ ಹರೇಶ್ವರಂ

ತ್ರಿಪಕ್ಷಕಂ ತ್ರ್ಯಕ್ಷರಬೀಜಭಾವಂ ತ್ರಿಪದ್ಮಮೂಲಂ ತ್ರಿಗುಣಂ ಭಜಾಮಿ .. 22..

ವಿದ್ಯಾಧರಂ ವೇದವಿಧಾನಕಾರ್ಯಂ ಕಾರ್ಯಾಗತಂ ನೀತನಿನಾದತೋಷಂ .  
 ನಿತ್ಯಂ ಚತುರ್ವರ್ಗಫಲಾದಿಮೂಲಂ ವೇದಾದಿಸೂತ್ರಂ ಪ್ರಣಮಾಮಿ ಯೋಗಂ ..  
 23..

ವೇದಾಂತವೇದ್ಯಂ ಕುಲಶಾಸ್ತ್ರವಿಜ್ಞಂ ಕ್ರಿಯಾಮಯಂ ಯೋಗಸ್ವಧರ್ಮದಾನಂ .  
 ಭಕ್ತೇಶ್ವರಂ ಭಕ್ತಿಪರಾಯಣಂ ವರಂ ಭಕ್ತಂ ಮಹಾಬುದ್ಧಿಕರಂ ಭಜಾಮ್ಯಹಂ .. 24..  
 ಗತಾಗತಂ ಗಮ್ಯಮಗಮ್ಯಭಾವಂ ಸಮುಲ್ಲಸತ್ಕೋಟಿಕಿಲಾವತಂಸಂ .  
 ಭಾವಾತ್ಮಕಂ ಭಾವಮಯಂ ಸುಖಾಸುಖಂ ಭಜಾಮಿ ಭರ್ಗಂ ಪ್ರಥಮಾರುಣಪ್ರಭಂ  
 .. 25..

ಬಿಂದುಸ್ವರೂಪಂ ಪರಿವಾದವಾದಿನಂ ಮಧ್ಯಾಹ್ನಸೂರ್ಯಾಯುತಸನ್ನಿಭಂ ನವಂ .  
 ವಿಭೂತಿದಾನಂ ನಿಜದಾನದಾನಂ ದಾನಾತ್ಮಕಂ ತಂ ಪ್ರಣಮಾಮಿ ದೇವಂ .. 26..  
 ಕುಂಭಾಪಹಂ ಶತ್ರುನಿಕುಂಭಘಾತಿನಂ ದೈತ್ಯಾರಿಮೀಶಂ ಕುಲಕಾಮಿನೀಶಂ .  
 ಪ್ರೀತ್ಯಾನ್ವಿತಂ ಚಿಂತ್ಯಮಚಿಂತ್ಯಭಾವಂ ಪ್ರಭಾಕರಾಹ್ಲಾದಮಹಂ ಭಜಾಮಿ .. 27..  
 ತ್ರಿಮೂರ್ತಿಮೂಲಾಯ ಜಯಾಯ ಶಂಭವೇ ಹಿತಾಯ ಲೋಕಸ್ಯ ವಪುರ್ಧರಾಯ

ನಮೋ ಭಯಾಚ್ಛಿನ್ನವಿಘಾತಿನೇ ಪತೇ ನಮೋ ನಮೋ ವಿಶ್ವಶರೀರಧಾರಿಣೇ .. 28..  
 var ಭವಾಚ್ಛಿನ್ನವಿಘಾತಿನೇ ತೇ  
 ತಪಃಫಲಾಯ ಪ್ರಕೃತಿಗ್ರಹಾಯ ಗುಣಾತ್ಮನೇ ಸಿದ್ಧಿಕರಾಯ ಯೋಗಿನೇ .  
 ನಮಃ ಪ್ರಸಿದ್ಧಾಯ ದಯಾತುರಾಯ ವಾಂಭಾಫಲೋತ್ಸಾಹವಿವರ್ಧನಾಯ ತೇ ..  
 29..

ಶಿವಮಮರಮಹಾಂತಂ ಪೂರ್ಣಯೋಗಾಶ್ರಯಂತಂ var ಶಿವವರಹಸ್ತಂ  
 ಪುಷ್ಪಯೋಗಾಶ್ರಯಂತಂ  
 ಧರಣಿಧರಕರಾಭ್ಯೈರ್ವರ್ಧಮಾನಂ ತ್ರಿಸರ್ಗಂ .  
 ವಿಸಮಮರಣಘಾತಂ ಮೃತ್ಯುಪೂಜ್ಯಂ ಜನೇಶಂ var ವಿಸಮಚರಣಘಾತಂ  
 ಮೃತ್ಯುಧಾತಂ ನರೇಶಂ

ವಿಧಿಗಣಪತಿಸೇವ್ಯಂ ಪೂಜಯೇ ಭಾವಯಾಮಿ .. 30..  
 ಏತತ್ಸೋತ್ರಂ ಪಠೇದ್ವಿದ್ವಾನ್ ಮುನಿಯೋಗಪರಾಯಣಃ .  
 ನಿತ್ಯಂ ಜಗನ್ನಾಥಗುರುಂ ಭಾವಯಿತ್ವಾ ಪುನಃ ಪುನಃ .. 31..  
 ಮಣಿಪೂರೇ ವಾಯುನಿಷ್ಠೋ ನಿತ್ಯಂ ಸ್ತೋತ್ರಂ ಪಠೇದ್ ಯದಿ .  
 ಜೀವನ್ಮುಕ್ತಶ್ಚ ದೇಹಾಂತೇ ಪರಂ ನಿರ್ವಾಣಮಾಪ್ನುಯಾತ್ .. 32..  
 .. ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ದೇಪನೇ


ರುದ್ರಮೃತ್ಯುಂಜಯಸ್ತವನಂ ನಾಮಾಷ್ಟಚತ್ವಾರಿಂಶತಮಃ ಪಟಲಃ ..


# श्रीरुद्रमृत्युञ्जयस्तवनम्

---

Proofread by Gopal Upadhyay gopal.j.upadhyay at gmail.com, NA

---

——  
*Shri Rudra Mrityunjaya Stavana*  
pdf was typeset on August 30, 2023

——  
Please send corrections to [sanskrit@cheerful.com](mailto:sanskrit@cheerful.com)

